

نام کتاب	:	اکلتو فرزند ذیح الحق یا اسماعیل
مصنف	:	عبدالستار غوری، ڈاکٹر احسان الرحمن غوری
اردو ترجمہ	:	عثمان سجان غوری، ڈاکٹر احسان الرحمن غوری
ناشر	:	المورود، ۱۵ کے ماؤں ناؤں لاہور
اشاعت اول	:	مسی ۲۰۰۹ء
قیمت	:	۳۳۰ روپے
صفحات	:	۳۲۳
مبصر	:	حافظ مبشر حسین ☆

زیر نظر کتاب جیسا کہ اس کے نام سے ظاہر ہے، یہود و نصاریٰ اور مسلمانوں کے مابین موجود اس اہم اختلافی مسئلہ کی علمی تحقیق پر مبنی ہے کہ حضرت ابراہیم علیہ السلام نے اپنے کس بیٹے کو قربانی کے لیے پیش کیا تھا؛ حضرت الحق کو یا حضرت اسماعیل کو۔ کتاب گیارہ ابواب اور چار ضمیمہ جات پر مشتمل ہے۔ پہلے چار ابواب زیر بحث مسئلہ سے براہ راست متعلق ہیں جبکہ باقی سات ابواب میں چند ضمنی مگر اہم مباحث پر روشنی ڈالی گئی ہے جو بالترتیب یہ ہیں:

مقام قربانی کا محل و قوع

ریدشم کے 'موریا' ہونے کا دعویٰ

موریا یا المروہ کا حقیقی محل و قوع

موریا کے حقیقی محل و قوع کے تین کے سلسلے میں چند سوالات اور ان کے جوابات

مکہ اور عرب بطور مسکن نسل اسماعیل

'کتاب یسیعیا' میں مکہ کے مقام پر قربانیاں پیش کرنے کا ذکر

'زبور' میں 'حج کہ' کا ذکر

اس کے علاوہ چاروں ضمیمہ جات کے موضوعات یہ ہیں:

۱۔ 'پرسیع' (سات کا کنوں یا زم زم)

۲۔ 'کتاب تواریخ' کی حیثیت

۳۔ 'ہیکل سلیمانی' کی مختصر تاریخ

## ۲۔ نیوٹن کی مختصر تاریخ

کتاب ہذا اصلًا انگریزی زبان میں جناب عبدالatar غوری صاحب کے قلم سے لکھی گئی اور انگریزی ہی میں اس کی پہلی اشاعت ۲۰۰۴ء میں ہوئی۔ پھر اس کی دوسری اشاعت کچھ تبدیلیوں اور اضافوں کے ساتھ ۲۰۰۷ء میں ہوئی جس میں مصنف کے ساتھ ان کے بیٹے ڈاکٹر احسان الرحمن غوری کی معاونت بھی شامل تھی اور ۲۰۰۹ء میں اسی کا اردو ترجمہ، جو یہاں پیش نظر ہے، شائع کیا گیا لیکن اس ترجمے سے انگریزی اشاعت میں شامل ایک حصہ (The Text of the Bible and Some Types of Corruption) نکال دیا گیا ہے اس لیے کہ جناب عبدالatar غوری صاحب کے بقول ”اس پر مزید تحقیق جاری ہے اور اسے ان شاء اللہ ایک مستقل اور مفصل کتاب کی صورت میں الگ سے شائع کیا جائے گا۔“ (دیکھیے: کتاب مذکور، ص ۲)۔

زیر نظر کتاب میں مسلمانوں کے عام روایتی نقطہ نظر ہی کی بھرپور دلائل سے تائید کی گئی ہے کہ حضرت اسماعیل ہی قربانی کے لیے پیش کیے گئے تھے نہ کہ حضرت احمد۔ اس سلسلہ میں کتاب کی سب سے بڑی علمی خوبی بھی ہے کہ اس موقف کی تائید کے لیے یہودی اور مسیحی علمی مآخذ کو بنیاد بنا کر ناقابل تردید نوعیت کے بیسیوں دلائل پیش کیے گئے ہیں۔ اس مقصد کے لیے ظاہر ہے نہایت محنت شاقہ سے کام لیا گیا ہے اور کتاب کا ہر صفحہ اس کا منہ بولتا ثبوت ہے۔

اس کتاب کے مخاطبین بالعموم یہود و نصاریٰ ہیں، لیکن قارئین کتاب کی فہرست میں اگر مسلمان بھی شامل ہیں تو پھر بعض مباحث میں کچھ تشكیل محسوس کی جائے گی، مثلاً:

(الف)۔ کتاب کے گیارہویں باب میں سمعتوں کی لغت بابل کے حوالے سے درج کیا گیا مندرجہ ذیل اقتباس کئی پہلوؤں سے قابل غور ہے:

بتمی سے داؤد علیہ السلام کی شہرت شاہ طالوت کے ان [حضرت داؤد علیہ السلام] سے اس ناخوش گوار حسد کی بنیاد ثابت ہوئی جس نے داؤد علیہ السلام سے اس کے مستقبل کے تمام تعلقات میں زہر گھول دیا۔ مزید برآں شاہ طالوت کی جسمانی کمزوری اور یہاری بھی اس [حسد] کا باعث بنتی۔ (.....) وہ [حضرت داؤد علیہ السلام] ابھی تک وقتاً فوقتاً بادشاہ کے دربار کے شاہی موسیقار کے طور پر بھی خدمات بجا لاتے تھے، لیکن شاہ طالوت کی بار بار ان کی جان لینے کی کوششوں سے انہیں یقین ہو گیا کہ ان کی جان مسلم خطرے میں ہے۔ (.....) انہوں نے رات [کی تاریکی] میں راہ فرار اختیار کی، (.....)۔

اگلے چند سال تک داؤد علیہ السلام کی زندگی مسلسل چونکا دینے والے جیرت انگیز واقعات سے عبارت تھی۔ (.....) شاہ طالوت جگہ جگہ تیر کے شکاری کی طرح ان کی گھات میں تھا۔ (کتاب مذکور، ص ۱۷۰)

- ۱۔ اس اقتباس میں ایک تو حضرت داؤد علیہ السلام کو شاہی موسیقار کے طور پر پیش کرنا محل نظر ہے، مناسب تھا کہ اس سلسلہ میں کچھ توضیح کی جاتی۔
- ۲۔ اسی طرح یہاں شاہ طالوت کی طرف سے حضرت داؤد علیہ السلام کے لیے جس حسد اور ارادہ قتل کا ذکر کیا گیا ہے، وہ بھی صریح طور پر محل نظر ہے، کیونکہ قرآن مجید طالوت کو ایک نیک بادشاہ کے طور پر پیش کرتا ہے (دیکھیے: سورۃ البقرۃ: ۲۲۹ تا ۲۲۷) جبکہ مندرجہ بالا اقتباس سے قرآن مجید کے بیان پر حرف آتا ہے، بشرطیکہ یہ وہی طالوت ہیں، لیکن اس سلسلہ میں کوئی توضیح نہیں کی گئی۔

(ب) کتاب میں ذیع کون کے مسئلہ کو زیر بحث لاتے ہوئے مسلم مآخذ بالخصوص احادیث کو یکسر نظر انداز کر دیا گیا ہے، اگر اس سلسلہ کی احادیث کو بھی خواہ کہیں خمنا ہی سہی، زیر بحث لایا جاتا تو اس سے کتاب کی افادیت میں اضافہ ہوتا۔

(ج)۔ اسی طرح کتاب میں کیا گیا یہ دعویٰ کہ ”یہ بات درست نہیں ہے کہ ہاجرہ سارہ کی باندی یا کنیز تھیں۔ حقیقت یہ ہے کہ وہ ایک شہزادی تھیں اور اس مصری بادشاہ کی بیٹی تھیں، جس نے انہیں حضرت ابراہیم علیہ السلام اور ان کی بیوی سارہ کی خدمت کے لیے پیش کیا تھا تاکہ وہ ایک پاکیزہ ماحول میں پورا ش پائیں۔ یہاں باطل کے مؤلفین نے انہیں جان بوجھ کر لوٹی یا باندی کے طور پر پیش کیا ہے۔“ (کتاب مذکور، ص ۳۲۳)۔ مزید غور اور تحقیق کا مقاضی ہے۔ اس لیے کہ حدیث لڑپچر میں بھی اس واقعہ کو جس انداز میں پیش کیا گیا ہے اس سے ہاجرہ کے شہزادی ہونے کی بجائے باندی ہونے کے پہلو کو قدرے تقویت ملتی ہے، مثلاً جیسا کہ محدث بخاری کی روایت کے مطابق اس واقعہ کے درج ذیل الفاظ قابل غور ہیں:

ما ورس لتم الی الا شیطانا ارجعواها الی ابراہیم واعطوها آجر، فرجعت الی ابراہیم

فقالت اشعرت ان الله كبت الكافر و اخدم وليدة.

(بخاری، کتاب البیویع، باب شراء الملوك من الحربی و هبة و عتقه، ح ۲۲۱۔ نیز دیکھیے:

ح ۳۳۵۸)

(اس بادشاہ نے اپنے دربان کو بلوایا اور کہا کہ) تم میرے پاس کسی شیطان کو لائے ہو۔

جاوے سے ابراہیم کے پاس واپس لے جاؤ۔ اور آجر (باجرہ) کو تحفہ ان (حضرت سارہ) کے سپرد کیا۔ حضرت سارہ واپس ابراہیم کے پاس لوٹیں تو کہنے لگیں، اللہ تعالیٰ نے کافر کے ارادے کو خاک میں ملا دیا اور یہ لڑکی خادمه دلا دی۔

یہاں سیاق و سبق کی تائید کے علاوہ یہ بات بھی قابل توجہ ہے کہ خود حضرت سارہ نے اس مصری بادشاہ کو کافر کہا ہے۔ اور بظاہر یہ بات مشکل ہے کہ ایک کافر حضرت ابراہیم علیہ السلام کا مذہب قبول کیے بغیر ہی اپنی بیٹی کو تحفہ ان کے سپرد کر دے اور وہ بھی بطور خادمه کے؟!

کتاب یقیناً نہایت سنجیدہ اور عالمانہ انداز تحقیق پر بنی ہے جس کے لیے مصنفوں، مترجمین اور معاونین بھی ہدیہ تحریک و تحسین کے مستحق ہیں، البتہ بعض جگہ غالباً غیر شعوری طور پر قدرے طنز و استہزا بھی در آیا ہے (مثلاً دیکھیے: کتاب مذکور، ص ۳۰، ۳۱) جو اس کتاب کے نہ صرف علمی بلکہ دعویٰ معیار پر بھی منفی اثرات مرتب کر سکتا ہے، اس لیے آئندہ اشاعت میں اس کی اصلاح ناگزیر ہے۔

